

ایسی ہیں جیسے خواب کی باتیں!

پروفیسر محمد سلیم

آن ۱۵ نومبر ۲۰۰۹ء ہے۔ میری کلاس آج دس بجے تھی۔ میں تھوڑا سا لیٹھ تھا۔ جلدی جلدی گاڑی شارٹ کی۔ مجھے یاد نہیں پڑتا لیکن گمان غالب ہے کہ ذوالکفل بخاری المعروف شاہ جی مجھ سے پہلے ہی اپنی گاڑی میں جا چکے تھے۔ گرمی کی چھیٹیوں سے پہلے انہوں نے سرخ رنگ کی ۱۹۹۸ء ماؤں کرو لا لی تھی۔ اچھی گاڑی تھی۔ مجھے یاد ہے جب پہلی دفعہ میں اور سجاد صاحب شاہ جی کے ساتھ حرم گئے تو ہم دونوں نے شاہ جی سے کہا کہ ابھی آپ کی ڈرائیونگ اتنی اچھی نہیں لہذا بھوم میں اور بڑی سڑکوں پر آپ گاڑی نہیں چلا میں گے۔ اس کے بعد متعدد بار جدہ یا طائف جانا ہوا۔ کبھی میں جب کہ زیادہ تر سجاد صاحب شاہ جی کے ساتھ گاڑی چلا کر لے جاتے۔ شاید ایسا کبھی نہیں ہوا تھا کہ ہم نے شاہ جی کو اکیلا جدہ بھیجا ہو۔ ہاں البتہ یونیورسٹی تک کئی دفعہ یا توہہ اکیلے جاتے یا ہم میں سے کوئی ایک ساتھ ہوتا۔

آن اُن کے اکیلے جانے کی وجہ یہ بھی تھی کہ بعض پروفیسر حضرات کی کلاسز میں طلبہ تھے جب کہ زیادہ تر بچے جو کے رش کی وجہ سے آخری ہفتے غائب ہو جاتے ہیں۔ میں نے اگلے دن کہا تھا کہ میرے طلبہ کل آرہے ہیں۔ اختنقر میں یونیورسٹی چلا گیا۔ میرے طلبہ کا اصرار تھا کہ اتنا ۳ بجے والی کلاس کو شارٹ کر کے ۱۲ سے ۳۰:۰۰ تک ختم کر دوں تاکہ دور دراز کے طلبہ اپنے گھروں کو واپس جاسکیں۔ بظاہر یہ ان کا چھیٹیوں سے پہلے آخری دن تھا، حالانکہ ابھی ہفتہ کے ختم ہونے میں تین دن باقی تھے۔ میں نے بریک دیے بغیر کلاس جاری رکھی۔ ہاں، اس دوران میں کافی کا ایک کپ لیے شاف روم تک آیا۔ میں نے دیکھا کہ شاہ جی وہیں دوسرے پروفیسر حضرات کے ساتھ خوش گپیوں میں مصروف تھے۔ میں چونکہ جلدی میں تھا اور وہ بھی مصروف تھے، چنانچہ ہمارا صرف مسکراہٹوں کا ہی تبادلہ ہوا اور میں کافی لے کر واپس اپنی کلاس میں چلا گیا۔ البتہ پروفیسر شاہ احمد نے کہا کہ ہم بیٹھے ہیں۔ جلدی کلاس ختم کر کے آجائنا، تھوڑا گپ شپ ہو گی۔ میں نے ۳۰:۰۰ کی بجائے ۲۰:۰۰ کلاس ختم کی۔ شاف روم آیا تو سارے لوگ جا چکے تھے۔ جلدی جلدی بچوں کے ساتھ ہی نمازِ ظہرا کی اور گھرو راپسی کا راستہ لیا۔ یونیورسٹی سے تقریباً ایک کلو میٹر کے فاصلے پر ہم یوٹن لے کر عزیزیہ کی سڑک پر آتے ہیں۔ یہ وہ ڈبل روڈ ہے کہ اگر اس پر سیدھے جائیں تو عرفات پہنچ جائیں۔ چنانچہ تھوڑا سا متوازن چل کے یوٹن سے واپس ہوتے ہیں۔ میں اسی سڑک پر آرہا تھا۔ اچانک مجھے خیال آیا کہ آج مجھے کوئی کال نہیں آئی۔ میں نے اپنا موبائل نکالا تو وہ رات کا ہی بند پڑا تھا۔ مصروفیت میں مجھے اسے کھولنا یاد ہی نہیں رہا تھا۔ میں نے موبائل آن کیا۔ جو نہیں میں واپس طرف مڑا، سامنے میری نظر ایک بھوم پر پڑی جہاں بہت ساری پولیس کی گاڑیاں اور لوگوں کی ایک بڑی تعداد تھی۔ تھوڑا قریب گیا تو ایسا لگا جیسے کوئی حادثہ ہوا ہے۔ قریب میں کھڑے ایک پاکستانی سے پوچھنے پر

معلوم ہوا کہ کسی پاکستانی کا پولیس کی گاڑی کے ساتھ شدید حادثہ ہوا ہے۔ میں صرف یہ سوچ کر گاڑی سے نیچے اترنا کہ شاید میں اپنے پاکستانی بھائی کی کوئی مدد کرسکوں، ہسپتال جانا ہو یا خون وغیرہ دینا ہو۔ قریب گیا تو پولیس کی جیپ کو دفاع مدنی (شہری دفاع) کا لفڑاٹھار ہاتھا۔ اس سے پہلے کہ میں کسی سے کچھ پوچھتا، میری نظر دوسرا گاڑی پر پڑی۔ میرے پاؤں کے نیچے سے زمین نکل گئی۔ گاڑی بری طرح تباہ ہو چکی تھی۔ پولیس کی گاڑی نے کراس کرتی ہوئی اس گاڑی کو ڈرائیور والی سائیکل سے ٹکرماری تھی اور تقریباً ۲۰ میٹر تک گھستی ہوئے لے گئی تھی۔ مجھے ایک پل کو اپنادماغ سن ہوتا ہوا محسوس ہوا۔ یہ گاڑی کسی اور کی نہیں تھی بلکہ ہمارے انہائی قربی اور پیارے دوست شاہ جی کی گاڑی تھی۔ گاڑی کو دیکھ کر مجھ پر عجیب خوف کی کینیت طاری ہو گئی۔ کچھ ہمت کر کے میں نے پاس کھڑے پولیس آفیسر کو بتایا کہ یہ گاڑی میرے دوست کی ہے۔ اُس نے مجھ سے نام پوچھا۔ میرے نام بتانے پر اُس نے شاہ جی کا اقامہ دکھایا اور پوچھا کہ میں تھمارا دوست ہے۔ میں نے ہنکارا بھرتے ہوئے جلدی سے پوچھا اُس کی حالت کیسی ہے؟ اُسے کسی ہسپتال میں لے کر گئے ہیں؟ میرے چہرے پر تشویش کو شاید وہ سمجھ گیا تھا۔ دھمکی سے جواب دیا کہ تم اُس کے لیے دعا کرو۔ اللہ اُس پر اپنی رحمت کرے۔ اُس نے جو کہنا تھا، کہہ چکا تھا۔ میری عربی بھی اتنی کمزور نہیں کہ میں سمجھ نہ سکتا۔ لیکن میں نے اُس کی بات پر یقین نہیں کیا۔ میں لاشوری طور پر خود فرمبی کا شکار ہو رہا تھا۔ میں اسی خبر پر یقین کرنا ہی نہیں چاہتا تھا۔ میں اپنے شاہ جی کو ہر صورت میں زندہ دیکھنا چاہتا تھا، چاہے وہ زخمی ہی کیوں نہ ہو۔

میری حالت عجیب ہو رہی تھی۔ اچانک مجھے خیال آیا کہ میں اپنے انگلش لیغنوخ سنتر کے ڈائریکٹر کو فون کروں۔ حادثے کا بتاؤں تاکہ وہ بھی ہسپتال فون وغیرہ کریں، کہ شاہ جی کو بہتر کریں۔ میں نے اُن کا نمبر ڈائل کیا۔ میرے ہاتھ کلپکار ہے تھے۔ جب میں نے انھیں حادثے کا بتایا تو انھوں نے پوچھا تم کہاں ہو۔ میں نے مزید کچھ بتائے بغیر فون پولیس آفیسر کو دے دیا۔ وہ مجھ سے دو قدم دور کو ہو گیا۔ لیکن میں اب جان چکا تھا۔ اُس نے ہمارے ڈائریکٹر کو بتایا کہ وہ موقع پر ہی فوت ہو گئے تھے۔ اس کے باوجود میں نے موبائل فون واپس لیتے ہوئے آفیسر سے پوچھا تو اُس نے کہا کہ اختال ہے کہ وہ بھ جائیں۔ لیکن اب شاید مجھے اُس کی بات کا یقین نہیں آ رہا تھا۔ اُس نے تو میری حالت دیکھ کر صرف بات بنائی تھی۔ میں بار بار اللہ اکبر، اللہ اکبر کہہ رہا تھا اور گم سم کھڑا تھا۔ یہ کیا ہو گیا! ایک ایسی خبر جس نے مجھے بالکل confuse کر دیا تھا۔ مجھے کچھ ہوش نہیں آ رہی تھی۔ ایک ایسا صدمہ جس سے میرے ہاتھ کا پنچ شروع ہو گئے۔ میرا منہ سوکھ رہا تھا۔ پھر اچانک ایک خیال اور آیا کہ شاہ جی اسکیلے نہیں آیا کرتے تھے بلکہ اُن کے ساتھ سجاد بھی ہوتا تھا۔ اس خیال سے حالت کچھ اور بھی عجیب ہو گئی۔ یہ دونوں میرے عزیز ترین دوست ہیں۔ اب مجھ میں اتنی ہمت نہیں تھی کہ میں نمبر ڈائل کر سکتا۔ speed dial کا بٹن دبایا۔ نمبر بند آ رہا تھا۔ فوراً ہی اپنی الیکٹریک نمبر جو دوسرے speed dial پر تھا، دبایا۔ یاد رہے کہ میں اور سجاد صاحب ایک لمبے عرصہ سے ساتھ رہ رہے ہیں۔ میں نے اُن کی بیگم سے صرف اتنا پوچھا کہ سجاد بھائی کہاں ہیں؟ اُس نے کہا بتایا کہ وہ تو آج یونیورسٹی نہیں گیا کیونکہ اُس کی کلاس نہیں تھی۔ میں نے موبائل سجاد صاحب کو دینے کا کہا۔ میں کم از کم اُس کی آواز سننا چاہتا تھا۔ میرے پاس ایک بُری خبر بھی تھی جو میں نے ایک ہی سانس میں بتا دی اور کہا کہ میں آ رہا ہوں، سڑک پر میرا انتظار کروتا کہ ہم ہسپتال جا سکیں۔ واپس گاڑی میں بیٹھا۔ اُس وقت شہری دفاع کے الہکار شاہ جی کی بد قسمت گاڑی کو لفڑر سے اٹھا رہے تھے۔ میں کچھ

وقت گاڑی میں چپ چاپ بیٹھا رہا۔ میں نے تو ان اللہ تک نہیں پڑھا تھا، اور نہ ہی میرے آنسو لگلے تھے۔ صرف ایک غم اور افراتقری کی کیفیت تھی۔ وہاں سے ہمارے گھر تک تقریباً دس منٹ لگتے ہیں۔

اب میں گاڑی میں اکیلا تھا۔ اچانک میرے ذہن میں ماضی کی فلم چلنی شروع ہو گئی۔ شاہ جی اب ماضی تھا، ایک قصہ پارینہ بن چکا تھا۔ مجھے اُس کی ایک ایک ادایاد آرہی تھی۔ میرے ہونٹ کپکپا رہے تھے۔ میری آنکھیں بارش کی طرح برس رہی تھیں۔ اب میں ڈنپی طور پر تسلیم کر رہا تھا کہ میرا دوست مجھ سے پچھڑ چکا ہے۔ اُسے اللہ نے اپنے پاس واپس بلا لایا ہے۔ انہی سوچوں میں گم تھا کہ عزیز یہ میں گھر کے سامنے پہنچ گیا۔ سجاد صاحب انتظار اور تشویش کے عالم میں مضطرب کھڑے تھے۔ وہ بھی حساس آدمی ہیں۔ اور بخاری اُن کا بھی اُنہاں یہی عزیز تھا جتنا کہ میرا۔ گاڑی میں بیٹھتے ہی کہنے لگے یہ کیا ہو گیا سلیم۔ میں نے صرف سر ہلا کیا۔ پھر پوچھا یہ سب کچھ کیسے ہو گیا۔ مجھ میں جواب دینے کی بہت نہیں تھی۔ میں نے اشارے سے خاموشی اختیار کرنے کو کہا۔ ہمارے گھر سے تقریباً دس منٹ شاہ فیصل ہسپتال تک لگتے ہیں۔ ہم جلدی جلدی ہسپتال پہنچے۔ ایر جنپی میں بغیر اجازت ہی داخل ہو گئے۔ نہ نے بتایا کہ یہاں ذوالکلف نام کا کوئی مریض نہیں ہے۔ CPR روم میں پتہ کریں۔ سیکورٹی گارڈ سے دریافت کیا۔ اُس نے پہلے تو اندر جانے سے منع کر دیا۔ پھر ہمارے اصرار پر جانے دیا۔ داخل ہوتے ہی دوسرا پر پیدا پر ہمارے دوست کا جسد خاکی پڑا تھا۔ اوپر سفید چادر۔ شاید ہی میں زندگی میں یہ لمحہ بھول سکوں۔ شاہ جی سویا ہوا تھا، ابدی نیند سویا ہوا تھا۔ چہرے پر ایک دو خراشوں کے علاوہ کوئی گہرا زخم نہیں تھا۔ یوں محسوس ہوتا تھا کہ سرکی پچھلی جانب چوٹ آئی ہے کوئنکہ مسلسل خون رس رہا تھا۔ گردن باسیں طرف ڈھکلی ہوئی تھی۔ شاید اسی طرف سے گاڑی آرہی تھی جس کو دیکھتے شاہ جی کو دوبارہ مژنے کی مہلت ہی نہیں ملی تھی۔ ماتھے پر البتہ گاڑی کے سینگ کا نشان پڑا تھا۔ ہم دونوں شاہ جی کے سرہانے کھڑے ایسے بچوں کی طرح رو رہے تھے جن کی ماں اُٹھیں اچانک چھوڑ کر چلی گئی ہو۔ شاہ جی کے چہرے پر بلکہ سی اداسی چھائی ہوئی تھی۔ شاید ہم اداں تھے اس لیے ہمیں ایسا لگا ہو۔ ایک گھنٹہ پہلے میں اُن کو سٹاف روم میں مسکراتے چھوڑ کر گیا تھا۔ اب کی دنیا بالکل بدل چکی تھی۔ ہم کبھی شاہ جی کی پیشانی پر ہاتھ پھیرتے تو کبھی ڈاڑھی پر۔ خوب جی بھر کے رونے کے بعد دوستوں کو فون کیا۔ جدہ میں اُن کے کزن ہیں ہنسی مبارک، اُن کو فون کیا۔ اب ہم نارمل ہونے کی کوشش کر رہے تھے۔ ہمیں احساس تھا کہ آگے کی ساری ذمہ داریاں اب ہم پر ہیں، سب کچھ ہم نے ہی کرنا ہے۔ ہنسی مبارک جدہ سے نکل آئے تھے۔ یونیورسٹی کے دوست تیزی سے جمع ہو رہے تھے۔ اب ہمارے لیے اگلا مسئلہ یہ تھا کہ شاہ جی کی الہیہ کو کیسے بتایا جائے، کس وقت بتایا جائے۔ ہنسی مبارک نے کہا کہ اُن کو میرے آنے تک نہ بتایا جائے۔ وہ آکر خود صورت حال کو سنپاگل لیں گے۔ میں نے ڈاکٹر سے پوچھا تو اُس نے کہا کہ تھوڑی دیر میں شاہ جی کو کوکلڈ سٹور میں منتقل کرنا ہو گا کیونکہ یہاں وہ زیادہ دیر تک نہیں رکھ سکتے۔ اور، بہتر یہی ہے کہ شاہ جی کی الہیہ کو یہیں بلا کر جسد خاکی دکھادیں۔ میں نے سجاد صاحب سے پوچھا۔ اُن کو بھی یہ کام بہت مشکل لگا۔ بہر حال میں نہ سے دس منٹ لے کر ہسپتال سے نکل آیا۔ سجاد صاحب پولیس ٹینشن سے گھر واپس آ رہے تھے۔ میں گھر کے نیچ پہنچا تو سجاد صاحب میرے انتظار میں تھے۔ میں نے اُنھیں کہا کہ جو ہونا تھا وہ ہو چکا۔ ہم کب تک اس بات کو چھپا کر رکھ سکتے ہیں۔ آخر کار یہ حقیقت پتہ تو چلے گی۔ ہماری بہت نہیں ہو رہی تھی۔ ہم نے اپنی خواتین کو شاہ جی کے گھر جانے کا بہت پہلے سے کہہ دیا تھا۔ جو نہیں ہم اور آئے تو ہماری خواتین نے بتایا کہ شاہ جی کی الہیہ کو پاکستان سے شاہ جی کی وفات کی خبر آچکی ہے۔ اب

میں نے فیصلہ کرنے میں دیر نہیں کی۔ اپنی الہیہ سے کہا کہ دونوں خواتین تیار ہو کر نیچے گاڑی میں آ جائیں۔ بچوں کو میں نہیں لے جانا چاہتا تھا، لیکن کس میں یہ بہت تھی کہ انھیں وہیں روکتا۔ میں نے گاڑی شارٹ کی اور صرف دو تین باتیں کیں۔ اس سے پہلے میری دعا سلام کے علاوہ کبھی کوئی بات نہیں ہوئی تھی۔ میں نے صرف اتنا کہا کہ میں آپ لوگوں کو ہستال لے جانا چاہتا ہوں۔ الحضرت ہم ہستال پہنچ گئے۔ تقریباً تمام پروفیسر صاحبان پہلے ہی سے وہاں موجود تھے۔ تھوڑی ہی دیر میں حسنی مبارک صاحب جدہ سے چند دوسرے احباب کے ساتھ پہنچ گئے۔ میں شاہ جی کی اہمیہ اور اپنی یوں کو واپس گھر چھوڑ گیا۔ اُس وقت تک بخاری صاحب کے بھائی کفیل شاہ صاحب سے تدبیح مکمل کر دیا میں ہی کرنے کی اجازت مل چکی تھی۔ اسی دوران سجاد صاحب پولیس ایشیں چلے گئے اور حادثہ کی ابتدائی رپورٹ لے آئے۔ مغرب کی نماز تمام حضرات نے ہستال کی مسجد ہی میں پڑھی۔ اب تدبیح کی باتیں شروع ہوئیں۔ مجھے غم تھوڑا بھول سا گیا اور اگلی مصروفیات شروع ہو گئیں۔ میرا دل چاہتا تھا کہ جنازہ صبح کی نماز کے ساتھ ہو جائے۔ یہ بظاہر اگر ناممکن نہیں تو مشکل ضرور نظر آ رہا تھا۔ دوسرا خواہش تھی کہ بخاری صاحب کو جنت الْمَعْلُونِ نصیب ہو۔ ہم ہستال میں کھڑے انہی موضوعات پر باتیں کر رہے تھے کہ مولانا سیف الرحمن صاحب مدرس مدرسہ صولتیہ کے فرزند عبدالمالک صاحب جن سے شاہ جی کے خاندان کے دیرینہ تعلقات ہیں، پہنچ گئے۔ مغرب کے بعد ایک ٹیم جو حسنی مبارک اور عبدالمالک صاحب پرمنی تھی، سفارت خانے کا کام سونپا گیا جب کہ میں اور سجاد صاحب واپس گھر چلے گئے کیونکہ دوستوں کی ایک بڑی تعداد گھر پہنچ چکی تھی۔ جدہ سے ایک معروف صحافی روٹ طاہر، مولانا اکرم صاحب، مدینہ سے شاہ جی کے چچا سید غلام مصطفیٰ شاہ صاحب، مدرسہ صولتیہ سے ڈاکٹر سعید صاحب، عشا تک یہ سارے حضرات شاہ جی کے گھر پہنچ چکے تھے۔ ہمارا گھر کافی بڑا ہے۔ ایک فلیٹ صرف خواتین کے لیے مختص کر دیا گیا جب کہ دوسرا حصہ جو کہ چار کمروں کا تھا، مرد حضرات کے لیے مختص ہوا۔ مجھے اب یہ فکر کہ جنت الْمَعْلُونِ کا اجازت نامہ کیسے حاصل کیا جائے۔ بظاہر یہ ایک مشکل امر ہوتا ہے۔ ہمارے ایک دیرینہ دوست ہیں جو ہمارے ساتھ یونیورسٹی میں پڑھاتے ہیں، ڈاکٹر عبداللہ مطہری۔ یہ قبیلہ حضور صلی اللہ علیہ وسلم کے وقت سے مکہ کے قرب و جوار میں آباد ہے۔ کھلے دل کے لوگ ہیں۔ مختصر سے وقت میں یہ مطری صاحب میرے بہت اچھے دوست بن گئے تھے۔ وہ بھی تشریف لائے ہوئے تھے۔ جنت الْمَعْلُونِ میں اجازت نامے کا معاملہ اُن کے سامنے رکھا۔ شاید وہ اسی انتظار میں تھے کہ شاہ جی کے لیے کچھ کر سکیں۔ وہ شخص رات بھرنہیں سویا۔ ہر لمحتے آدھے لمحتے میں میرے ساتھ فون پر رابطہ رکھا، بلکہ اتنا خیال پر دلیں میں شاید اپنے بھی نہ کر پائیں۔ اللہ اُسے جزاۓ خیر عطا فرمائے۔ رات کے ۹ نج چکے تھے۔ عبدالمالک صاحب کے پاس سب سے مشکل کام ہے جس کے لیے عام طور پر کم از کم چوبیں لگھتے دکھتے ہیں۔ پولیس ایشیں سے حادثہ کی ابتدائی رپورٹ لے کر اُس کو پاکستانی سفارت خانہ جدہ سے تصدیق کروانے کے ساتھ دو تین باتیں بنوانے تھے۔ ہمارا بخاری شہید تھا۔ لبِ اللہ ہی اُس کے لیے ہر کام کو اتنا آسان بناتا چلا گیا۔ سفارت خانے والا کام صرف دو لمحتے ہی میں مکمل ہو گیا۔ بارہ بجے رات کے لگ بھگ میں نے یونیورسٹی کے تمام دوستوں کو اطلاع دی کہ ان شاء اللہ نماز فجر کے ساتھ بخاری کا جنازہ حرم میں پڑھا جائے گا۔ دوسرا طرف عبداللہ مطہری رابطے میں تھے۔ انہوں نے جنت الْمَعْلُونِ میں تدبیح میں بیٹھے مسجد رُسیفہ جاری ہے تھے۔ اب کچھ اور کیفیت تھی۔ بخاری ہم سے جدا ہو چکا تھا، لیکن ایک احساس تھا اُس کی موجودگی کا، اگرچہ زندہ نہ

سمی۔ ملک فیصل ہسپتال سے مسجد تک تقریباً بیس منٹ لگے۔ یہاں جنازے کو غسل مساجد سے ملحقة مغلسوں میں دیا جاتا ہے۔ عموماً یہاں دو سے تین آدمیوں کو ساتھ جانے کی اجازت ہوتی ہے۔ لیکن اب کی بارتو چھے سات لوگ اندر موجود تھے۔ بخاری کے دوست اُس کے خالق حقیقی کے سامنے پیش کرنے کے لیے یوں تیار کر رہے تھے جیسے دو لمحے کو اُس کے دوست تیار کرتے ہیں۔ خوشبو لگائی جا رہی تھی۔ کفن پہنایا جا رہا تھا۔ ہمارا بخاری مسکرا رہا تھا۔ چہرہ پر سکون تھا۔ بالکل اس طرح جیسے کوئی آدمی کوئی بہت بڑی ذمہ داری پوری کرنے کے بعد مطمئن نظر آتا ہے۔ اُس طبقیت میں خوشی بھی ہوتی ہے اور اعتماد بھی۔ ہم نے حقیقتاً یہی کیفیت دیکھی۔ کفن پہنانے کے بعد جب چہرہ دوبارہ کھولا گیا تو سب دوستوں نے بخاری کا ماتھا چوما۔ میں نے تو ڈاڑھی بھی چوم لی۔ ایک بار پھر آنکھیں برس پڑیں۔ بخاری بہت جلدی چلا گیا تھا۔ اُس کی رفاقت ہمیں زیادہ دنوں کے لیے نصیب نہ ہوئی۔ وہ سب کو چھوڑ گیا۔ آج دوپہر کے وقت تو ہم ساتھ تھے، پھر یہ کیا ہوا؟

اللہ کی شان، حرم میں سب سے پہلے داخل ہونے والا جنازہ بخاری کا تھا حالانکہ ہم سوق رہے تھے کہ ہم لیٹ ہو گئے ہیں۔ خانہ کعبہ کے سامنے رکن یمانی اور حجر اسود سے متصل بخاری دونوں سفید چادروں میں لپٹا ہوا رکھا تھا۔ ایسا لگ رہا تھا کہ شاید موت بھی اُس کی قسم پر رشک کر رہی ہے۔ ہمارے دیکھتے دیکھتے بارہ (۱۲) مزید جنازے آئے۔ لیکن سب سے پہلے چونکہ بخاری کا جنازہ تھا سو امام صاحب نے بخاری کے بالکل پاس کھڑے ہو کر جنازہ پڑھایا۔ بخاری کے چاہنے والوں کی ایک بڑی تعداد جنازے کو کندھا دینے کے لیے بے تاب تھی۔ عبداللہ مطوفی نے میرے ساتھ کھڑے ہو کر جنازہ پڑھا۔ ہم جنازہ لے کر دوبارہ گاڑی میں بیٹھے۔ جنت المعلی کے گیٹ سے گاڑی تھوڑی دور روکی۔ میں اور عبداللہ مطوفی گیٹ پر گئے اور بلدیہ کے مدیر کا حوالہ دیا کہ رات کو اُس سے اجازت لے لی گئی تھی۔ ہمارا بخاری اُس قبرستان میں جا رہا تھا جس کو پانے کے لیے لوگ زندگی بھر دعا کیں ملتے ہیں۔ جی ہاں، بخاری جنت المعلی میں جا رہا تھا۔ قبر نمبر /۸۷۴ تیار تھی۔ بھیگی پکلوں اور کانپتے ہونوں کے ساتھ کلمہ شہادت کا ورد ہورہا تھا۔ صبح کی روشنی ابھی پھیلی نہیں تھی۔ موسم میں بکلی سی ننکی تھی۔ سامنے کی جانب کعبۃ اللہ تھا۔ تھوڑا سا ہٹ کے ام المومنین حضرت خبیر رضی اللہ عنہا کا روضہ مبارک ہے، اور دوسرے کئی جید صحابہ بھی اس قبرستان میں آرام فرمائے ہیں۔ واہ بخاری تیری قسمت.....

اس شوق میں کہ میں اپنے دوست کو خود رخصت کروں، میں کسی کا انتظار کیے بغیر حسنی مبارک صاحب کے ساتھ قبر میں اُٹرا۔ لیکن عبدالمالک صاحب کی خواہش کا احترام کرتے ہوئے دوبارہ اوپر آگیا۔ یوں عبدالمالک اور حسنی مبارک نے بخاری کو آخری کاندھا دیا اور قبر میں اتارا۔ مجھ سے اب برداشت نہیں ہو رہا تھا۔ جو نبی عبدالمالک صاحب اوپر آئے، میں ایک دم سے دوبارہ قبر میں اتر گیا۔ میں اپنے بخاری کو الوداعی سلام کرنا چاہتا تھا۔ ایسے لمحوں میں انسان سب کچھ بھول جاتا ہے۔ سو میں نے کسی کو نہیں دیکھا۔ مجھے آج بھی میرا دوست وہاں نظر آ رہا ہے۔ میں ان آخری لمحوں کو کبھی نہیں بھولنا چاہتا۔ صبح کافی روشن ہو گئی تھی۔ دور کہیں پہاڑوں پر سورج کی کرنیں پڑ چکی تھیں۔ ہم سب سر جھکائے قبرستان سے واپس آ رہے تھے۔ جاتے ہوئے بخاری ہمارے ساتھ تھا۔ اب ہم اکیلے تھے۔ مجھے بخاری جیسا دوست اور بھائی زندگی میں کبھی ملے گا؟